

[13th March 1958]

**THE HON. SRI M. A. MANICKAVELU :** (a) Acres 10,328\*31.

(b) Acres 7,020.22.

(c) 3,267.

(d) 100.

**SRI P. G. MANICKAM :** மேற்படி கவர்ன்மெண்ட் நிலங்களை ஆக்கிரமித்துக் கொண்டிருப்பவர்களும், சிவாஜிமா செலுத்திக்கொண்டு உழுது வருபவர்களும் பெரும்பாலும் ஜாதி ஹிந்துக்கள் ஆவார்கள். அவர்களுக்கு ஏற்கெனவே நூற்றுக்கணக்கான ஏக்கர்கள் இருந்தபோதிலும் இப்படி ஆக்கிரமித்துக் கொண்டிருக்கிறார்கள். ஆகவே அங்குள்ள ஹரிஜனங்களுக்கு இந்த நிலங்களை இலவசமாக பட்டா செய்து கொடுக்க சர்க்கார் முன்வருமா?

**THE HON. SRI M. A. MANICKAVELU :** இப்படி ஆக்கிரமிப்பு செய்தவர்களில் 100 பேர் ஹரிஜனங்கள். வெகு காலமாக இந்த ஆக்கிரமிப்பு ஏற்பட்டிருக்கிறது. சிவாஜிநாமா என்று சொல்கிறேமோ, அந்தவகையில். ஆத்தூர் தாலுகாவில் எவ்வளவு துரிதமாக ஜாரி செய்யப்பட்டதோ அதே மாதிரி இங்கும் துரிதமாக செய்யவேண்டுமென்று ஒரு ஆலோசனையிருக்கிறது.

**SRI A. V. P. ASAITHAMBI :** இதிலே சிவாஜிமா என்று இருக்கிறது ஆனால் அமைச்சர் அவர்கள் சிவாஜிநாமா என்று சொன்னார்கள். இது எந்த மொழியைச் சேர்ந்தது. அதற்கு என்ன பொருள்?

**THE HON. SRI M. A. MANICKAVELU :** இந்த வார்த்தை செந்தமிழில்லை, கோயமுத்தூர் தமிழும் இல்லை.

**SRI P. G. MANICKAM :** ஹரிஜனங்களில் ஒரு சிலர் சிவாஜிமா செலுத்திக் கொண்டு பூமிகளை உழுது வருவதாக அமைச்சர் அவர்கள் தெரிவித்தார்கள். அந்த நிலங்களையாவது அவர்களுக்கு உடனடியாக பட்டா செய்து கொடுக்க சம்பந்தப்பட்ட அதிகாரிகளுக்கு அரசாங்கம் உத்தரவிடுமா?

**THE HON. SRI M. A. MANICKAVELU :** நான் முன்பே சொன்னேன், துரிதமாக ஜாரி செய்வதற்கு நடவடிக்கைகள் எடுத்துக் கொள்ளப்படும்.

### Elementary schools

\* 316 Q.—**SRI A. R. MARIMUTHU :** Will the Hon. the Minister for Finance be pleased to state—

(a) whether the Government have passed any orders that elementary schools should be started only in those villages where the population is over 500; and

(b) if so, the reason therefor?

**THE HON. SRI C. SUBRAMANIAM :** (a) & (b) The principle of providing elementary schools first in all villages with a population of 500 and over and then in the villages with population of less than 500 was followed in respect of schools to be started by District Boards under the Second Five-Year Plan for the year 1957-58 only, so that one population strata villages may be completely provided with elementary schools.

**SRI A. GOVINDASAMY :** 500 ஜனத்தொகைக்கு மேல் உள்ள கிராமங்களில் எல்லாம் பள்ளிக்கூடங்கள் திறந்து விட்டதாகச் சொன்னார்கள். ஆனால் 500-க்கு மேற்படி ஜனத்தொகை உள்ள சில கிராமங்களில் அப்படி இன்னும் திறக்கப்படவில்லை. அதற்குக் காரணம், ஒரு மைலிற்குள்

13th March 1958]

பள்ளிக்கூடம் இருக்கிறது என்று தட்டிக் கழிக்கப்படுகிறது. குழந்தைகள் வெகு தூரம் போக வேண்டியிருக்கிறது. ஆகவே, 500-க்கு மேற்பட்ட ஜனத்தொகை உள்ள எல்லாக் கிராமங்களில் பள்ளிக்கூடங்கள் திறக்க அரசாங்கம் முயற்சிக்குமா?

**THE HON. SRI C. SUBRAMANIAM :** இது, எந்தப்பகுதியில் எந்தக் கிராமத்தில் இதுமாதிரி இருக்கிறது என்று என்னுடைய கவனத்திற்குக் கொண்டுவந்தால் அதைப் பரிசீலனை செய்து என்ன செய்ய முடியுமோ அதைச் செய்கிறேன்.

**SRI A. R. MARIMUTHU :** ஒரு கிராமத்திலும் சுற்று வட்டாரத்திலும் 500-க்கு மேற்படி ஜனத்தொகை இருந்தால் அங்கு பள்ளிக்கூடம் ஏற்படுத்த அரசாங்கம் நடவடிக்கை எடுக்குமா?

**THE HON. SRI C. SUBRAMANIAM :** 1958-59-ல் 300-ல் இருந்து 500-க்கு உள்ளாக ஜனத்தொகை உள்ள இடங்கள் கவனிக்கப்படும்.

**DR. SRIMATHI SOUNDARAM RAMACHANDRAN :** ஒரு மைல் என்கிற போது, குழந்தைகளை வெகு தூரம் உள்ள பள்ளிக்கூடத்திற்கு அனுப்ப மக்கள் தயங்குகிறார்கள். ஆகவே பல குழந்தைகள் பள்ளிகளில் சேர முடியாமல் இருக்கிறது. ஆகவே இந்த ஒரு மைல் என்பதை 4 பர்லாங் என்று குறைக்க அரசாங்கம் முன்வருமா? அப்படியானால் அதிகம் குழந்தைகள் பள்ளிக்கூடங்களுக்கு செல்ல முடியும், எண்ணிக்கையும் அதிகரிக்கும். ஆகவே ஒரு மைல் என்பதை அரை மைல் என்று குறைக்கமுடியுமா?

**THE HON. SRI C. SUBRAMANIAM :** முதல் இடம் எதற்கு கொடுக்க வேண்டும்? பெரிய கிராமங்களில் அதற்குள்ள வசதிகளை செய்து விட்டு, இந்த வருஷத்தில் 300-லிருந்து 500 வரை ஜனத்தொகையுள்ள கிராமங்கள் எடுத்துக்கொள்ளப்படும். லெஜிஸ்லேச்சர் கமிட்டி எந்த முறையில் இந்தப் பள்ளிக்கூடங்கள் அமைக்கவேண்டுமென்று சிபார்சு செய்திருக்கிறது. அடுத்த வருடம் அது அமுலுக்கு வரும்போது அந்தப் பிராந்தியங்களில் எல்லா குழந்தைகளும் சௌகரியமாக பள்ளிக்கூடம் போக ஏற்பாடு செய்யப்படும்.

**SRI K. RAMACHANDRAN :** 1957-58-ல் 500-க்கு குறைந்த ஜனத்தொகையுள்ள கிராமங்களில் பள்ளிக்கூடங்கள் திறக்கப்பட்டிருக்கிறதா? அப்படியானால் எவ்வளவு?

**THE HON. SRI C. SUBRAMANIAM :** கஷ்டமாக உள்ள சிலயிடங்களில் திறந்திருந்தாலும் திறந்திருக்கலாம். என்னிடம் புள்ளிவிவரங்கள் இல்லை.

**SRI M. K. SOMASUNDARAM :** ஜனத்தொகை 500-க்கு குறைவாக உள்ள கிராமங்கள் எவ்வளவு என்று கணக்கெடுக்கப்பட்டிருக்கிறதா? அந்தயிடங்களில் பள்ளிக்கூடங்கள் திறக்கப்பட்டுவிட்டதா?

**THE HON. SRI C. SUBRAMANIAM :** கணக்கு எடுக்கப்பட்டிருக்கிறது. என் தகவல் எல்லாவிடங்களிலும் ஏற்பாடாகிவிட்டது. ஒரு சில கிராமங்கள் விட்டுப்போயிருந்தால் அதை என் கவனத்திற்கு கொண்டுவந்தால் கவனிக்கிறேன்.

**SRI P. R. SRINIVASA PADAYACHI :** ஒரே கிராமத்தில் கூட்டாக சின்னச் சின்ன கிராமங்கள் அடங்கியிருக்கிறது. அவைகளின் பெயர்கள் அடிக்கடி மாறி வருகிறது. அந்தச் சின்ன கிராமங்களை விஸ்தரித்து அக்கிராமங்களுக்கு பள்ளிக்கூட வசதி செய்துகொடுக்க அரசாங்கம் முன் வருவார்களா?

**THE HON. SRI C. SUBRAMANIAM :** இப்பொழுது நாம் கவனிக்கிறது, ரெவன்யூ கிராமங்களின் அடிப்படையில் அல்ல. அப்படி எடுத்துக்கொண்டால் எல்லா கிராமங்களிலும் 500, ஆயிரத்துக்கு மேல் இருக்கும், தனித்தனியாக இருக்கிற குக்கிராமங்களை கணக்கில் எடுத்துக்கொண்டு அங்கு 500-க்கு மேல்



[13th March 1958]

ஜனத்தொகை இருக்குமானால் அதற்கு இப்பொழுது பள்ளிக்கூடம் அமைக்க ஏற்பாடு செய்து வருகிறோம். அதில் முக்கியமாக கவனத்தில் எடுத்துக் கொள்ள வேண்டியது, ஓராசியர் பள்ளிக்கூடங்கள் அமைந்துவிடுமானால், அது தொடர்ந்து நன்றாக நடைபெறுது. குறைந்தது, இரண்டு, மூன்று ஆசிரியர்கள் இருக்கும் அளவில் பிள்ளைகளின் எண்ணிக்கை இருக்கவேண்டும். இதை மனதில் வைத்துக்கொண்டு பள்ளிக்கூடங்கள் ஆரம்பிப்பது மட்டுமல்ல, அவைகள் நன்றாக நடக்க ஏற்பாடு செய்யவேண்டியிருப்பதால் இதையெல்லாம் கவனித்து லெஜிஸ்லேச்சர் கமிட்டி சிபார்சு செய்திருக்கிறது. அந்த அடிப்படையில் எல்லா நடவடிக்கைகளும் எடுக்கப்படும்.

**SRI A. GOVINDASAMY :** 500 ஜனத்தொகையுள்ள கிராமங்கள் எத்தனை இருக்கிறது என்று நமது சர்க்கார் ஸ்டாடிஸ்ட்டிக்ஸ் எடுக்கும்படி ஏற்பாடு செய்வார்களா ?

**THE HON. SRI C. SUBRAMANIAM :** இப்போது இருப்பது 1951-ல் எடுக்கப்பட்டது. இனிமேல் 1961-ல் ஜனத்தொகை எடுக்கும்பொழுது இதை சுலபமாக கணக்கு எடுக்க முடியும்.

**SRI P. G. MANICKAM :** 500 பேர்களுக்கு அதிகமாக இருக்கும் சில கிராமங்களில் ஒரு மைலுக்குள் மற்ற கிராமங்களிலே பள்ளிக்கூடம் இருப்பதால் அங்கே பள்ளிக்கூடம் அமைப்பது இயலாமல் இருக்கிறது ஆகவே ஒரு மைலுக்குள் இருக்கும் பள்ளிக்கூடத்தின் ஒரு செக்ஷனாக ஒரு பள்ளிக்கூடத்தை இந்தமாதிரி இடங்களில் ஏற்படுத்துவதற்கு அரசாங்கம் யோசனை செய்வார்களா ?

**THE HON. SRI C. SUBRAMANIAM :** இந்த எல்லா யோசனைகளையும் வைத்துக்கொண்டுதான் சட்டசபை கமிட்டி சிபாரிசு செய்திருக்கிறது. அந்த சிபாரிசின் அடிப்படையில் பள்ளிக்கூடங்களை அமைக்க வேண்டும் என்றுதான் திட்டமிட்டிருக்கிறது. அதுதான் சபையின் அபிப்பிராயமும் கூட. இந்த திட்டத்தின் அடிப்படையில் பள்ளிக்கூடங்களை ஏற்படுத்த அரசாங்கம் முயற்சி செய்யும்.

**SRI M. JAGANNATHAN :** தலைவர் அவர்களே, ஒவ்வொரு ஜில்லாவிலும் ஸ்கூல்லெஸ் ஸெண்டர் என்று ஏதாவது ஐாபிதா தயாரிக்கப்பட்டிருக்கிறதா? அந்த இடங்களில் பள்ளிகளை ஆரம்பிக்க சர்க்கார் என்ன நடவடிக்கை எடுத்திருக்கிறது ?

**THE HON. SRI C. SUBRAMANIAM :** ஸெண்டர் என்று குறிப்பது எந்த அர்த்தத்தில் என்று தெரியவில்லை. ஒரு கிராமத்தை தனி யூனிட்டாக வைத்துக்கொண்டு அதில் 500 பேர்கள் ஜனத்தொகையிருந்தால் அங்கே அமைக்கவேண்டும் என்றுதான் திட்டமிடப்பட்டிருக்கிறது. ஆனால் 10 அல்லது 50 பேர்கள் உள்ள கிராமங்களில் பள்ளிக்கூடம் இல்லாமல்தான் இருக்கும், எல்லா குழந்தைகளுக்கும் எந்த விதத்தில் கல்வி அளிக்க முடியுமோ அந்த முறையில் பள்ளிகளை ஏற்படுத்துவதற்கு அரசாங்கம் எல்லா விதமான நடவடிக்கையும் எடுக்கும்.

**SRI R. SRINIVASA IYER :** ரெவின்யூ பதிவில்லாத கிராமங்களில் பள்ளிக்கூடங்கள் ஏற்படுத்தப்படாமல் இருக்கிறது. அதைப் பாரக்கும்பொழுது ஒரு ரெவன்யூ கிராமத்தில் பல (ஹாம்லட்) உப கிராமங்கள் இருக்கின்றன. ஆனால் அவைகள் இரண்டு மைல், இரண்டரை மைல் தூரத்தில் இருக்கின்ற காரணத்தால், அந்த இடங்களில், நாங்கள் பள்ளிக்கூட கட்டிடங்கள் வாடகையில்லாமல் கட்டிக்கொடுக்கிறோம் என்று சொல்லுகிறார்கள். ஆனால் ஒரு மைல் தூரத்தில் இருக்கவேண்டும் என்ற காரணத்தால் அங்கு வேறு பள்ளிக்கூடங்கள் ஏற்படாமல் இருக்கின்றன. இது சர்க்காருக்கு தெரியுமா ? ஆகையால் இந்த இடங்களில் பள்ளிக்கூடங்களை ஏற்படுத்த சர்க்கார் நடவடிக்கை எடுக்குமா ?

**THE HON. SRI C. SUBRAMANIAM :** நான் முன்பே சொன்னேன். உப கிராமங்கள் இருப்பதையும் கவனத்தில் எடுத்துத்தான் நடவடிக்கை எடுக்கப்பட்டு வருகிறது.

13th March 1958]

**SRI S. KHADER SHERIFF :** சில கிராமங்களில் ஆயிரம் பிள்ளைகளுக்கு மேல் இருந்தாலும் அங்கு சௌகரியமாக கல்விபெற முடியவில்லை. காரணம் அந்த இடங்களில் லேபர் ஸ்கூல் இருப்பதால் ஒரு மைலுக்கு வேறு ஸ்கூல் அமைக்க முடியாத நிலையில் இருக்கிறது. இவ்விதம் தகராறு இருந்து கொண்டிருக்கிறது. வட ஆற்காட்டில் இம்மாதிரி ஒரு காரியத்திற்காக அதிகாரிகளுக்கு தெரிவித்த சமயத்தில் அவர்கள் கோயம்புத்தூருக்கு எழுதியிருப்பதாக சொன்னார்கள். இரண்டாவதாக இது தவிர சில மானேஜ்மெண்ட் ஸ்கூல் பஞ்சாயத்தினிடம் ஒப்படைக்காமல் இருப்பதால் தகராறு வருகிறது. இவ்விதம் மானேஜ்மெண்ட் ஸ்கூல் இருப்பதினாலும் வேறு ஸ்கூல்கள் ஏற்படுத்த முடியாமல் இருக்கிறது. ஆகவே இதைப்பற்றி அரசாங்கம் கவனிக்கும்படி கேட்டுக்கொள்கிறேன்.

**MR. SPEAKER :** It is only a suggestion.

**THE HON. SRI C. SUBRAMANIAM :** இரண்டாவது கேள்வி சொல்லி முடிப்பதற்குள் முதல் கேள்வி மறந்து விட்டது.

**SRI K. VINAYAKAM :** Is it not a fact that the criterion on which an elementary school is opened is not merely the population of the village and the number of school-going children available in the village but also the distance between two villages so that the school may prove to be an economic unit? In tackling this problem, will the Government think of providing mid-day meals in the schools already existing so that they may attract children from the neighbouring villages even though the population may be less than that required by the rules and regulations?

**THE HON. SRI C. SUBRAMANIAM :** Provision of mid-day meals is a completely different problem. As a matter of fact, that is also being tackled. The question is whether young and tender children of the age of five or six will be able to walk a distance of one mile. From my own experience, I can say that we used to cover not one mile but even three miles for the purpose of going to school, but that is quite a different thing. We are living in different conditions. That is why we are taking a different view of the matter and we are trying to solve the problem.

**SRI A. VEDARATHNAM :** ஒரு மைலுக்கு இடையில் உள்ள தூரத்தில் பள்ளிகளை அமைக்கவேண்டும் என்று அரசாங்கம் ஒத்துக்கொண்ட போதிலும், சிலர் தனியாக பள்ளிகளை அருகாமையில் நடத்திக்கொண்டிருக்கிறவர்கள் இந்த மாதிரி சர்க்கார் பள்ளிக்கூடங்கள் வருவதை ஆட்சேபித்து வருவதாக தெரிகிறது. ஆகவே அந்த ஆட்சேபணைகளை கவனிக்காமல் அரசாங்கம் பள்ளிகளை ஏற்படுத்த முன் வருமா?

**THE HON. SRI C. SUBRAMANIAM :** இதில் நாம் ஒரு விஷயத்தை கவனிக்கவேண்டியிருக்கிறது. கட்டிட வசதிகள் எல்லாம் இருந்து பள்ளிக்கூடம் நடந்து வருகிற சமயத்தில் பக்கத்தில் இன்னொரு பள்ளிக்கூடம் ஆரம்பிக்கிற காரணத்தால் பள்ளிக்கூடங்களில் எண்ணிக்கை குறைந்து கொண்டிருக்கிறதான். இதனால் வீணாக பணத்தை செலவு செய்வது தேசத்திற்கே நஷ்டமாகிறது. ஆகவே இந்த ஆட்சேபணைகளை கவனிப்பது யாருடைய சொந்த நலத்திற்காகவும் அல்ல. பணத்தை வீணாக செலவு செய்யக் கூடாது என்கின்ற அடிப்படையில் தான் பரிசீலனை செய்யப்படுகிறது.

### Basic Training Schools

\* 317 Q.—**SRI M. JAGANNATHAN :** Will the Hon. the Minister for Finance be pleased to state how many training schools are yet to be converted into basic training schools?